

## කරපත්ත ජාතකය

තවද සාගරයක්සේ ගැඹුරුවූ ගුණ ඇති ත්‍රේලෝකා තිලකවූ සර්වඥයන් වහන්සේ ජේතවනාරාමයෙහි වැඩ වසන සමයෙහි ස්ත්‍රියක් නිසා උකටලී වූ භික්ෂූ කෙනෙකුන් වහන්සේ අරභයා මේ ජාතකය දක්වන ලදී.

ඒ කෙසේද යත්

එක් ස්ත්‍රියක් කෙරේ උකටලීවූ භික්ෂූ කෙනෙකුන් වහන්සේ සර්වඥයන් වහන්සේට දැක්වූසේක. සර්වඥයන් වහන්සේ වදාරණසේක් දැන්මතු නොවෙයි පෙරත් තෝ ස්ත්‍රියක් නිසා ජීවිත විනාශයට පැමිණ උත්තමයන් කී කාරණය ගිවිස ප්‍රාණය ලද්දේ වේදැයි වදාරා ඒ කෙසේදැයි ආරාධිත වූ සර්වඥයන් වහන්සේ ඉකුත්වත් දක්වා වදාළසේක.

ඒ කෙසේද යත්

යටගිය දවස බරණැස් නුවර බ්‍රහ්මදත්ත නම් රජ්ජරුකෙනෙකුන් රාජ්ජය කරණ සමයෙහි බෝධිසත්වයන් වහන්සේ දෙදෙව්ලොව දෙවියන්ට නායකවූ ශක්‍රදේවෙන්ද්‍රව උපන්සේක. එසමයෙහි දිව්‍ය නාගරාජයෙක් ගොදුරු කන්ට යයි රජ්ජරුවන්ගේ උයනේ ඇවිදිනේය. ඒ නාගරාජයා කුඩා කොල්ලෝ දක වටකොට ගෙන කැට මුගුරු ආදියෙන් තලන්ට වන්නාහ. රජ්ජරුවෝත් ඒ වෙලාවට උයනට ආවාහු මේ කීමෙක්දැයි විචාරා එපවත් අසා නයා නොමරවයි මැරිය නොදී ගළවාපිය. නාගරාජයාත් තමාගේ නාගභවනයට ගොස් රජ්ජරුවන් නිසා මාගේ ජීවිතය රැකුනේයයි සතුටුව එදා රෑම බොහෝ සම්පතක් ඇරගෙන නාගමානවිකාවත් කැඳවා ගෙන අවුත් රජ්ජරුවන් දක රජ්ජරුවන්වහන්ස. නුඹ වහන්සේ නිසාය මාගේ ප්‍රාණය රැකුනේය. මෙවක් පටන් නුඹගේත් මාත් මිත්‍රව වාසය කරන්නට උවමැනවැයි මිත්‍රකමෙහි පිහිටා නුඹ වහන්සේට ආරක්ෂාවට සිටින්නටයයි නාගමානවිකාවත් පාවාදී මෝ ඉදින් නුඹ වහන්සේට නො පෙනීගිය නමුත් ගිය ස්ථානය දකිනා පිණිස කියා ගත මැනවයි දිව්‍ය මන්ත්‍රයකුන් උගන්වා නාරජ තමාගේ නාගභවනයට ගියේය.

රජ්ජරුවෝත් එක් දවසක් නාගමානවිකාවත් හා අන්තඃපුරයන් ඇරගෙන මගුල් උයනට දිය කෙළින්ට ගියහ. නාගමානවිකාවත් දියබරණකු දක ඔහු හා කැටුව සංවාසයෙහි යෙදෙන අභිප්‍රාය ඇතිව වේසය හැර නාගවේසය මවා දිය බරියා හා කැටිව ලොකාස්වාද රතියෙහි යෙදුනාය. රජ්ජරුවෝත් නාගමානවිකාව නොදක කොයි ගියාදෝහෝයි පරීක්ෂා කොට දී දියබරියා හා සමග ලෝක ස්වාදරතියේ යෙදෙන නියාව දක මෙයින් මතු මෙසේවූ නොකටයුත්තක් නොකරවයි උන්පත්තෙන් පරකීපයක් ගැසූහ. නාගමානවිකාව කිපී තමාගේ නාගභවනයටම ගියාහ. නාගරජ්ජරුවෝත් ඇයි තී ආයේ කුමක් නිසාදැයි විචාළේය. නාගමානවිකා කියන්නී නුඹ වහන්සේ මා රජ්ජරුවන්ට ආරක්ෂාවට සිටුවාලා ආ පමණක් විනා රජ්ජරුවෝ තමන් හා ලෝකාස්වාදරතියෙහි යෙදෙන ලෙස අත ඇල්ලූහ. මම ඊට මැලිවීම් ඊට මා පිට පාරකීපයක් ගැසූහ. එසේ හෙයින් මම ආම් කිව, නාගරජ්ජරුවෝත් මෑ කියන්නේ ඇත්තමය යි කිපී නාගමානවකයන් සතරදෙනෙකු කැඳවා තොපි සතරදෙනා ගොස් තොපගේ නාසයෙහි විෂධුමයෙන් දවා හස්මකරවයි කියා යැවීය. ඒ නාග මානවකයෝ සතරදෙනත් යහපතැයි කියා ගොස් රජ්ජරුවන්ගේ රජගෙට වන්හ. රජ්ජරුවෝත් ඒ වෙලාවට පිබිද අගමෙහෙසුන් බිසවුන් හා කථා කරන්නාහු සොඳුරු නාගමානවිකාව මගුල් පොකුනේදී දියබරණ හා සමග ලෝකාස්වාදරතියේ යෙදෙන්නා දක උණපත්තෙන් පාරකීපයක් ගැසීම් නා ලොවට පලා ගියාහ. ඔබ ගොස් නාගරජ්ජරුවන්ට බොහෝ නුගුණ කියා මාගේ මිත්‍රධර්මය බිඳුවන්නීය. කුමක් වනු බවත් නොදනිමි. බොහෝ විකේෂ්පයයි බිසවුන්ට කීහ. නාග මානවකයෝත් බිසවුන් හා කරණ කථාව අසා නිරපරාධවූ රජ්ජරුවන් නසන්ට කාරණා නොවෙයි කියා නාගභවනයට ගොස් නාගරජ්ජරුවන්ට එපවත් කීහ. නාගරජ්ජරුවෝත් එපවත් අසා නිරපරාධවූ රජ්ජරුවන් වහන්සේට මා කළේ අපරාධයයි රජ්ජරුවන් වහන්සේ කරා ගොස් කළාවූ අපරාධය ඤාමාකරවාගන්ට උවමැනවයි රජ්ජරුවනමන්ත්‍රයෙක මා තොපට උගන්වන්නේය. මේ මන්ත්‍රය කිසිකෙනෙකුන්ට නුගවව, යම් කෙනෙකුන් ඉගැන්වූ නම් තොපි ගිනිවැද යවයි රජ්ජරුවන්ට මන්ත්‍රය උගන්වා නාගරජ්ජරුවෝ තමන්ගේ නාගභවනයට ගියාහ. එක් දවසක් රජ්ජරුවෝ රන්මඩයේ මී හා කැවුම් මේ නිමවන කල්හිම බින්දුවකුත් කැවුම් පොඩියකුත් බිම වැටින, කුඹුවෙක් ඒ දක තමාගේ සෙසු කුඹුවන්ට කියන්නේ රජගෙයි මී කල කීපයක් හා කැවුම් සැල කීපයක් බිඳිගියේය. තොපි වහා එකවයි කුඹුවන් එක්කොට ඇවිදිනේය. රජ්ජරුවෝත් කුඹුවන් කරන්නාවූ ක්‍රියාව දක සිනා පහළ කළහ. බිසව රජ්ජරුවන් වහන්සේ සිනා පහළ කරන්නට කාරණ කිමිදැයි කියා සැකවූය. එක් දවසක් රජ්ජරුවෝ ඉස් සෝධා නහා උන්නාහ. මැස්සන් තමාගේ මැස්සකුට කියන්නී තොප හා මා ලෝකාස්වාදරතියෙහි යෙදුන මැනවයි කීහ. මැස් කියන්නේ රජ්ජරුවන් වහන්සේ ඉස්සෝධා නහා සුවද විලවුන් ගන්නාසේක. ඉන්

බිමහුනු දෙයක ඇවිත් දවට රජ්ජුරුවන් වහන්සේගේ පිට මධ්‍යයෙහි ලෝකාස්වාද රතියෙහි යෙදෙමහයි කිහ. රජ්ජුරුවෝත් ඒ මැසි කී කථාව අසා සිතා පහළ කළහ. බිසවු ඒ දක සැකවූහ. එක් දවසක් රජ්ජුරුවෝ මේ නිවමන්ට උන්නාහ. බිසවු රජ්ජුරුවන්ට බත් වැඩූහ. ඒ රත්තලියේ බතින් බත උලලක් බිම වැටින කුඹුවෙක් ඒ බත් උල දක රජ්ජුරුවන්ගේ රජගෙයි බත්සැල කීපයක් බිඳී ගියේය. බත් කන්ට එවයි කිය. රජ්ජුරුවෝ ඒකියන බසටත් සිතාසුනාහ. බිසවු එවිටත් සැකව රජ්ජුරුවන් හා එක්ව යානේ පුරුදුව සැතපුනාහ. රජ්ජුරුවන්ගේ අතින් විවාරන්නාහු ස්වාමිනි නුඹ වහන්සේ සිතාසෙන්ට කාරණා කිමිදයි විවාලාහ. රජ්ජුරුවෝ කියන්නාහු එමබා සොඳුර මම දිව්‍ය මන්ත්‍රයක් දනිමි. එසේ හෙයින් කුඹුවන් මැස්සන් කී බසට සිතාසෙමි අනිකකට සිතා සුනෙමි නොවෙයි කීහ. එවිට බිසවු ඒ මන්ත්‍රය මා උගන්ට උවමැනවයි කිහ. එවිට රජ්ජුරුවෝ කියන්නාහු තොප මන්ත්‍රය ඉගැන්වුවොත් මා ගිණි වදින්නට උවමැනවයි කිහ. රජ්ජුරුවෝත් යහපතැයි රථයකට පැනනැගී බිසවුන් රථයකට නත්වා සේනාව පිරිවරා උයනට නික්මුනාහ. ශක්‍රයෝ මෙපවත් දැන තමන්ගේ සුජාතා නම් අසුර කන්‍යාව ඇරගෙණ සුජාතාවන් එළු වෙසක් මවා රජ්ජුරුවන් එන ඉදිරියෙහි සිට එළුදෙන පිටට නැගෙණ ආකාර දැක්වීය. රථය අදිනා අස්සු කියන්නාහු එළුවන් ආදි මැ ලජ්ජා නැතැයි අසා දකුම්හ. දැන් නියමයෙන් ඇසදුටුම්හ. ලෝකාස්වාද රතිය නම් රහසිගතව කල මනා දෙයය, මෙතෙක් දෙනා මැදයේ ලජ්ජා නැතිව කරන්ට කාරණා කිමිදයි කීහ. එවිට එළුවා කියන්නේ තොප අලජ්ජාව මට ලජ්ජා නැතැයි කියවිද?. රජ්ජුරුවන්ට අසුව බන්ධනාදියට පැමිණ සිටියට ලජ්ජා නැත්තාවූයේ නම් රජ්ජුරුවන් රථයේ ඉඳුවාගෙණ අදුව. එසේවූ තොපට කවර ලජ්ජාවෙක් ඇද්දයි කීහ. එවිට අස්සු කියන්නාහු අප වන්නා බන්ධනාදියට පැමිණ හෙයින් ලජ්ජා නැත්තම්හ අපගේ රජ්ජුරුවන් වහන්සේට ලජ්ජා නැතැයි කියන්ට කාරණා කිමිදයි විවාලාහ. එවිට එළුවා කියන්නේ ස්ත්‍රියක් නිසා ප්‍රාණය නසා ගිණිවදින්නට යන්නාවූ රජ්ජුරුවන්ට ලජ්ජා නැතැයි නොකියා ලජ්ජා ඇතැයි කිය. එවිට රජ්ජුරුවෝ එළුවාට කියන්නාහු එසේකළ එළුවානෙහි ඊට කළමනා කිමිදයි කීහ. එවිට එළුවා කියන්නේ එමබා රජ්ජුරුවෙහි තමාගේ ප්‍රාණය ඇත්නම් සියලු වස්තූන් ඇත. බිසෝවරුන් ඇත. එක බිසෝකෙණකුත් නැතුවට සෙසු බිසෝවරුන් නැද්ද, තොපි බිසවුන්ට මන්ත්‍රය නොදෙවයි කීහ. එවිට රජ්ජුරුවෝ විවාරන්නාහු එමබා එළුවානෙහි තොපගේ සැටිය එළුවන්ගේ සැටියක් නොවෙයි. තොපි කවුරුන්දයි විවාලාහ. එවිට ශක්‍රයෝ කියන්නාහු එමබා රජ්ජුරුවෙහි. තොපට වන්නාවූ මරණ භයෙක් දක හෂ සංසිඳුවන්ට ආවාටු ශක්‍රදේවේන්ද්‍රයෙමි කීහ. එවිට රජ්ජුරුවෝ කියන්නාහු ශක්‍රයෙහි මම බිසවුන්ට මන්ත්‍රය දෙමි කියා කිමි, මන්ත්‍රය නුදුන් කළ බවට විරුද්ධවෙයි කීහ. එවිට ශක්‍රයෝ කියන්නාහු එමබා රජ්ජුරුවෙහි බිසවුන්ට පාරකීපයක් ගසන්න තුමුම මට මන්ත්‍රය එපායි කියත්, ඒ නියාවට කරවයි රජ්ජුරුවන්ට උපාය කියා ශක්‍රයෝ දිව්‍යලෝකයට ගියහ, රජ්ජුරුවෝත් රථය පදවා උයනට ගොස් රථයෙන් බැස දරසැය ලඟ සිට බිසවුන්ට කියන්නාහු තොපට මන්ත්‍රය උවමැනවයි කිහ. බිසවු කියන්නාහු ගිනිවැදවත් මට මන්ත්‍රය දුන මැනවැයි කිහ. බිසවු කියන්නාහු ගිනිවැදවත් මට මන්ත්‍රය දුන මැනවැයි කිහ. එවිට රජ්ජුරුවෝ කියන්නාහු එසේවිනම් මන්ත්‍රය උගන්නා කල මන්ත්‍රයට කළමනා සත්කාර ඇත. මේ මන්ත්‍රය උගන්නා කල සැමිටියෙන් පාර කීපයක් ගසන්ට උවමැනවයි කියා මුරගාන්ටත් බැරියයි කීහ. බිසවු මන්ත්‍රාසාවෙන් යහපතැයි කීහ. රජ්ජුරුවෝත් කටු සැමිටි ගෙන්වා ලඟ සිටි රාජ පුරුෂයන් ලවා ගෙඩිගස්වන්ට වන්හ. බිසවු පාරකීපයක් ඉවසා මට මන්ත්‍රය එපායි කීහ. එවිට රජ්ජුරුවෝ මා ගිනිවැදත් මන්ත්‍රය උවමැනවයි කියේයයි පිටතලා ගෙඩි දෙවා තමන් ගෙටස ගියහයි වදාරා වතුස්සත්‍රය ප්‍රකාශකොට මේ කරපත්ත ජාතකය නිමවා වදාළසේක. වතුස්සත්‍රයාවසානයෙහි උකට්ඨි භික්ෂූන් වහන්සේ සෝවාන් වූසේක. එසමයෙහි සේන නම් රජ්ජුරුවෝ නම් මේ උකට්ඨි භික්ෂූහුය. බිසව් නම් මෙසමයෙහි පුරාණ දුතිකාවෝය. රථය පැද්දාවූ අශ්වයා නම් ශාරිපුත්‍රස්ථවිරය, ශක්‍රව උපන්නෙමි බුදුවූ මම්ම යයි වදාළසේක.